



Għajnsielem fl-imghoddi u llum



Li kieku kellhom jerggħu jiġu dawk l-Għajnselmizi li fl-imghoddi kienu jghixu f'dan ir-rahal sabiħ tagħna u jerggħu jserrpu mat-toroq tagħna, żgur li kienu jhossu hom qishom qegħdin f'post ġdid. Dan għaliex, bħalma jiġri kullimkien matul iż-żmien kollox jinbidel u hekk ġara wkoll f'Għajnsielem. Infethu toroq godda, twaqqgħu djar qodma u tela' hafna bini ġdid. Ir-rahal tagħna huwa sabiħ kif inhu llum imma b'daqshekk ma nistgħux nġhidu li fl-imghoddi ma kellux is-seher tiegħu ukoll.

Nistgħu nġhidu li fost l-akbar bidliet li saru matul iż-żmien kienu propju fil-qalba tar-rahal fejn nibtu l-ergħuq ta' l-istorja ta' Għajnsielem. Dan il-post huwa wied ir-Rajjes li jgħaddi minn nofs ir-rahal tagħna. Illum fuq dan il-wied hemm triq kbira u wiesa b'bini ġdid fuq iż-żewg naħat. Hemm ukoll il-Pjazza tad-Dehra, pjazza mill-isbaħ, b'monument u Fontana li jiġbdu l-attenzjoni tat-turisti li jgħaddu minn hemm. Hemm ukoll 'playing-field', fejn hafna tfal isibu il-gost tagħhom. Izda daqs hamsin sena ilu, dan il-post kien totalment differenti. Flok dik it-triq wiesgħa li hemm illum, kien hemm wied b'siġar kbar tač-čawsli u tat-tut, imħawlin ringiela waħda hdejn l-oħra fuq iż-żewg naħat. Dawn is-siġar kellhom kull zokk oħxon li ma kontx thaddnu b'dirgħajk it-tnejn. Il-friegħi tagħhom kienu kbar hafna u kienu jagħqdu go xulxin minn naħa għall-oħra.

Tahtom kien jgħaddi l-ilma tal-wied. It-tfal kienu jingabru jilgħabu taht dawn is-siġar. Dawk li kienu l-aktar avventurużi kienu jixxabtu sa fuq nett, filwaqt li dawk li kienu jibqgħu taht, kienu jgħajjtu "ixhetli tuta". Fuq naħa minnhom kien hemm bħal hawt jew banju kbir tond tal-ġebel. Minn barra kien imħaffer iżda minn ġewwa kien lixx u jizloq. Aktarx dan kien jintuża jew biex in-nisa jaħslu l-hwejjeġ go fih jew biex jisqu l-animali. Min jaf, forsi Anġlu Grech kien jiġi jisqi l-

animali minn go fih. Ftit 'il bogħod minn dan il-hawt, kien hemm għajn ta' l-ilma ġieri. L-ilma kien jinqasam f'żewg naħat, naħa għal go hawt tal-blat u l-oħra għal go kanal li jagħti għal go l-Għajn tal-Hasselin. Din l-Għajn kienet





Ghawdex tal-bidu tas-seklu XX kien fi stat ta' faqar aktar minn Malta. Din hi dehra qadima ta' Ghajn tal-Hasselin f'Ghajnsielem b'irgiel, nisa, u tfal miġburin qrib tagħha.

maghmula minn loġoġ li minnhom 'il ġewwa kien hemm kamra bil-hawt b'ilma ġej il-hin kollu minn ġol-kanal tal-ġhajn. F'dan il-hawt, in-nisa kienu jiġu jaħslu l-hwejjeg, waqt li t-tfal kienu joqogħdu jilagħbu fuq il-bejt ta' dawn il-loġoġ. In-nisa kienu jistennew wara xulxin biex jaħslu l-hwejjeg. Minn jaf kemm stejjer semgħet l-ġhajn matul iż-żminijiet.

jaħslu l-hwejjeg jew is-suf tan-nagħaġ.

Hekk kienet id-dehra ta' dawn l-inħawi sa madwar hamsin sena ilu. Dnub li l-Ghajn tal-Hasselin spiċċat u tneħhiet għax din kienet parti mill-wirt kulturali u storiku ta' Ghajnsielem.

Dessie Falzon

Skond il-leġġenda, Anġlu Grech kien jiġi jisqi l-bhejjem tiegħu minn din l-Ghajn u propju hawnhekk kienet kellmitu l-Madonna u wrietu fejn xtaqet li tinbena knisja taħt it-titlu tal-Madonna ta' Loreto. Aktar l-isfel fil-wied, fejn sal-lum għadu hierieg ilma ġieri minn ġol-blat, kien hemm arkata kbira tal-ġebel li kienet taqşam il-wied minn naħa għall-oħra. Sa ftit snin ilu din l-arkata, li kienet sabiħa hafna, kienet għadha wieqfa. Din illum iġġarrfet u hasra li hadd ma ta kasha. Anke f'din in-nixxiegha, in-nisa kienu jiġu

